



Бр./Nr. 12-1173/4  
06-06-2023 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 87-мата седница одржана на 01.06.2023 година ја донесе следната

## ОДЛУКА

Постапката по предметот со број 12-2477/1 од 16.07.2020 година, оформен по доставена пријава за службеното лице ///, државен просветен инспектор, **СЕ ЗАПИРА**.

ДКСК утврди дека нема елементи за натамошно постапување по предметот - за предметниот случај веќе постапил друг надлежен орган.

Предметот со број 12-2477/1 од 16.07.2020 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

## Образложение

Од страна на познат подносител на ден 16.07.2020 година поднесена е пријава за службеното лице ///, државен просветен инспектор, и оформен е предмет број 12-2477/1 од 16.07.2020 година.

Наводите во пријавата се однесуваат на сомнежи за непреземање на натамошни дејствија од страна на државниот просветен инспектор ///, откако во рамки на вонреден инспекциски надзор во /// гимназија /// – ///, констатирал дека ///, чие работното било во мирување, во училиштето држела настава по /// иако со Одлука на Владата на Република Северна Македонија (број /// од /// година) била именувана за в.д. директор на ///, со што, според подносителот, не ги почитувала правилата за неспособност на функција која ја врши со други функции или дејности утврдени во Уставот и законите.

Заради проверка на наводите и утврдување на фактичката состојба во пријавениот случај, ДКСК достави барања за прибирање информации до Државниот просветен инспекторат, до Град Скопје и до Инспекцискиот совет на Република Северна Македонија.

Од увидот во податоците, информациите и документацијата доставени на барање на ДКСК, утврдена е следната фактичка состојба:

При вонреден инспекциски надзор над субјектот /// – /// извршен на /// година од страна на /// - државен просветен инспектор при Државниот просветен инспекторат Скопје, биле констатирани неправилности за што бил составен Записник /// од /// година и бил донесен инспекциски акт - Решение /// од /// година.

Имено, во учебната 2019/2020 година лицето /// од страна на директорот на /// – /// со Решение бр./// од /// година била распоредена на работното место /// со полно работно време, и во рамки на истото реализирала и два наставни часа по предметот /// и ///. Со Одлука на Владата на Република Северна Македонија од 2019 година /// била назначена за вршител на должноста директор на Државното средно училиште //. Во февруари 2020 година директорот на училиштето донел решение за мирување на работното место на ///, по што со неа склучил договор за извршување повремени работи во однос на реализација на два наставни часа по предметот /// во /// година и извршување на работите на ///. Следствено, инспекторот констатирал дека реализацијата на наставата по предметот физика во еден од класовите од /// година и оценувањето на учениците се реализирало од страна на лице кое немало статус на вработен наставник во училиштето согласно пропишаните одредби од Законот за наставниците и стручните соработници во основните и средните училишта. Поради тоа, од страна на инспекторот било издадено Решение за отстранување на неправилностите, со кое директорот бил задолжен да постапи согласно член 92 од Законот за средното образование, и тоа: поништување на оценките на учениците од конкретниот клас за третото тримесечие по наставниот предмет //; преземање мерки и активности за вработување и распоредување на соодветен наставник по предметот; назначување раководител од редот на наставниците или стручните соработници; извршување вреднување на знаењата по наставниот предмет /// за третото тримесечие за учебната 2019/2020 година.

При контролен инспекциски надзор извршен на ден /// година бил составен Записник /// од /// година во кој од страна на Државниот просветен инспекторат било констатирано дека неправилностите чие отстранување било наредено со Решението /// од /// година биле отстранети.

По извршилиот инспекциски надзор државниот просветен инспектор /// до градоначалникот на /// заради понатамошно постапување врз основа на член 93-б став 1 а во врска со член 93 став 1 алинеја 2 и алинеја 6 од Законот за средното образование, доставил Известување (/// од /// година) со кое информирал за констатираните неправилности.

По испитување на работата на државниот просветен инспектор /// при вршењето на погоре описаните вонреден и контролен инспекциски надзор и по анализа на актите кои произлегле од постапувањето, а во насока на утврдување на соодветноста на изречените мерки и доставените известувања, Инспекцискиот совет на Република Северна Македонија утврдил дека наводите за неправилности во постапувањето на инспекторот не се основани.



Од горенаведеното, ДКСК утврди дека /// како вршител на должноста директор на Државното средно училиште /// држела настава во /// гимназија /// – /// врз основа на договор за извршување повремени работи иако нејзиното работно место било ставено во мирување.

ДКСК утврди дека во Записникот /// од /// година била констатирана повреда на Законот за наставниците и стручните соработници. Во поглед на санкционирање на службени лица во однос на констатираните неправилности, со доставување на известување до градоначалникот на /// биле создадени услови за преземање на натамошни дејствија во насока на разрешување на директорот на училиштето.

Имајќи предвид дека во врска со случајот веќе постапил друг надлежен орган - Инспекцискиот совет на Република Северна Македонија, а особено имајќи го предвид временскиот период во кој се случиле настаните, ДКСК констатираше дека нема елементи за натамошно постапување по предметот, и одлучи како во диспозитивот на оваа Одлука.

Доставено до:

- подносителот на пријавата

Одобрил: м-р Ш.С., член на ДКСК

